

## DAGSINS MEINING

## Skilagóðar yvirtøkur

Í gjár hevði landsstýrismaðurin í lógarmálum Hogni Hoydal fund við danska ráðharran sum hevur útlendingamál um hendi. Endamálið við fundinum var at vita, um tað ber til at yvirtaka útlendingaøkið ella partar av tí. Sum skilst hevur tað eydnast landsstýrismanninum at fáa grønt ljós fyri eini slíkari yvirtøku umframt flóttafólkaøkið. Sambært útvarpinum í gjár skal setast ein sokallað skjót manna-gongd í verk, tá tað snýr seg um at fáa arbeiðs- og upphaldsloyvi til Føroya. Síðani skal arbeiðsbólkur setast at fyrireika lóggávu, tá tað snýr seg um arbeiðs- og upphaldsloyvi og spurningin við at umsita, hvørji flóttafólk skulu koma til landið og ikki. Málið skal yvirtakast seinast í hesum árinum.

Hóast tað í tí stóra høpinum er eitt lítið mál, so má tað sigast at verða skilagott, at Landsstýrið er sinnað at yvirtaka eitt nú umsitingina av arbeiðsloyvum fyri útlendingar, ið koma til Føroya.

Man hevur lært av teimum samskiptistrupulleikum, ið hava verið og ikki minst tann tíð, tað hevur tikið, at umstíðið slík mál. Alt hevur verið viðgjørt tvær ferðir áðrenn við tað, at Landsstýrið hevur viðgjørt umsóknina fyri síðani at skula sent hana niður til Danmarkar.

Yvirtøkan av einum slíkum máli átti ikki at skapt økta umsiting, tí Landsstýrið avgreiðir eftir øllum at døma øll mál sum er, og neyvan er nakar flokkur, ið ikki heldur vil hava slík arbeiðsloyvi avgreidd í Føroyum. Føroya Landsstýri hevur til eina og hvørja tíð betri føling við tørvinum hjá borgarum og vinnulívi í Føroyum, enn eitt avgreiðslukontór niðri í Danmark.

Vit hava so eisini sæð, hvussu tung og óliðilig skipanin kann vera við arbeiðsloyvum. Her hugsa vit m.a. um oljuleitingina á landrunninum í fjør. Tá skuldu eftir røttum allar umsóknirnar til Danmarkar at viðgerðast, áðrenn loyvi kundi gevast. Og skuldi tann reglan haldast, so hevði als ikki verið nøkur boring í fjør. Tí fleiri mánaðir ganga at fáa svar úr Danmark. Tí varð einasta leiðin tá at geva undantaksloyvi el. Nettupp hetta er eitt gott dømi um, hvussu skilagott tað er, at viðgerðin av umsókn um arbeiðsloyvi fer fram heima í Føroyum og onga aðrastaðni.

Hetta átti at verið eitt mál, ið kundi verið yvirtikið í tí stilla, uttan stórvægis hvástak og staðfestingar. Umsitingin hevur sum skilst víst í verki, at hon er væl før fyri at avgreiða slík mál sum er. Men her er so eitt mál, sum landsstýrið hevur megnað at fáa avgreitt, og er tað neyvan í andsøgn við tann yvirtøkupolitikk, sum eisini partar av andstöðuni standa fyri.

## Sosialurin

## VIÐMERKINGAR

## Barnagarð til landssjúkrahúsið!

Aftursvar til Jógvan við Keldu

**Annita á Fríðriksmørk**  
løgtingskvinnna

Jógvan við Keldu lögtingsmaður hevur sett mær nakrar áhugaverdar spurningar, um málið viðvíkjandi barnagarðinum til landssjúkrahúsið.

Spurningarnir, sum vóru 9 í tali, stóðu í bløðunum mikudagin.

Tað, sum hevur týðning í hesum sambandi er at skilja, hvi barnagarðurin til landssjúkrahúsið er í serligari stöðu, og hvi hann eigur at verða viðgjördur fyri seg, eftir at barnagarðsøkið er lagt út til kommunurnar at røkja.

**Barnagarðurin er eitt mál fyri seg, og skal loysast serstakt.**

Landsstýrismaðurin arbeiðir við eini prinsipiellari loysn, sum skal verða lang-siktað og sum kann nýtast sum fyrimynd, um líkandi tørvur skuldi víst seg aðrastaðni.

Vísir seg tørvur á barna-gørðum aðrastaðni, sum eru opnir døgnið runt, er onki til hindurs fyri, at spurningurin aftur verður tikin upp til tað tíð. Reaktiónirnar sum hava verið at sæð og hoyrt ímóti ætlanini



hjá samgonguni um at byggja barnagarð til landssjúkrahúsið, hava m.a. gingið út uppá, at "*fær Havnin, so skulu vit eisini hava*".

Slíkt er óseriøst. Ynskir onkur okkurt, má orsøkin verða onnur enn, tí "*at Havnin fær*". Har má verða fingin til vega ein tørvsmeting, sum lýsir stöðuna, og svarar uppá spurningar, sum t.d. um trupulleikin við at fáa lækna og sjúkra-systrar og onnur at søkja störv á staðnum er orsakað av manglandi barnaansing.

At barnagarðsøkið er lagt út til kommunurnar at røkja er eisini orsøkin til, at landsstýrismaðurin er í samráðingum við Tórshavnar Kommununi (hereftir TK) um eina loysn á hesum máli, við tí fyri eyga, at TK eisini átekur sær sína ábyrgd.

Frá almennari politiskari síðu er rætt at miðja eftir so góðum kørnum sum møgulegt, soleiðis, at tæstastan á Landssjúkrahúsinum kann verða á einum dygdargóðum stöði fyri alt Føroya fólk. Men so harfrá og at krevja, at TK skal átaka 100 % ábyrgd av einum barnagarði, sum vit politiskt ynskja skal verða opin 24 tímar um døgnið, kann ikki verða rætt.

**Kjak um peningarenslið millum valdømini**

Jógvan við Keldu vísir á munin millum skattainntøkur og almenn/privat störv í ávikavist TK og øðrum kommunum, og setir soleiðis hesar upp ímóti hvørjum øðrum. Vit eiga hinvegin at minnast til, at hvør av øðrum liva má. Og soleiðis er tað óansæð, hvør tú ert, ella hvadani tú ert, ella hvørja kommunu talan er um. Og soleiðis er tað eisini óansæð um einum dámar betur almenn störv ella privat. Í einum samfelagið sum okkara er alneyðugt við øllum góðum krefnum, almennum sum privatum, óansæð um hesar búleikast í Havnini ella aðrastaðni í landinum.

Og so kann eg leggja tað afturat, at hóast spurt

verður um munin millum Havnina og onnur øki, og um sambandið teirra millum, so verður neyvan í nøkrum blaðgreinum møgulegt at geva eina sakliga lýsing, hvørki av peningarenslinum millum valdømini, ei heldur av stöðuni í hvørjum valdømi sær.

Lat okkum heldur siggja samfelagið út frá tí sjónarvinkli, at hóast ósemjur og stríð, so liva øll øki í landinum av hvørjum øðrum og hava gagn av hvørjum øðrum; og allir tættir á arbeiðsmarknaðinum liva somuleiðis av hvørjum øðrum og hava gagn av hvørjum øðrum. Soleiðis eru spælireglurnar í okkara litla men fjølbroytta samfelag.

Latum okkum so at enda standa saman og stuðlað landsstýrismanninum hjá okkum í hesum máli. Hann roynir hóast alt at fáa eina skilagóða og langsiktaða loysn á málinum. Hann er farin til verka og dregur hvørki valdomisstríð ella partapolitikk inn í málið!

## Nú manglaði barnagarðurin á LS

**Jónfinn Olsen**  
Form. í UFM

Tað hoyrist nú, at tað skal verða møguleiki at útbúgva kommunulækna í Føroyum. Í fylgið ÚF aftrar onkur seg við at søkja, sum møguliga hevur áhuga at koma henda vegin, tí møguleiki er ikki fyri at fáa

børnini ansaði.

Í stevnuskrá Miðflokksins undir heilsumál stk. 1, stendur soleiðis: »Øllum borgarum landsins eigur tilboð um góða heilsu- og sjúkrarøkt at standa í boði«. Men úbyggja vit ikki økið, og fáa stöðuga tilgongd av útbúnum fólki til hetta økið, eisini við víðari útbúgving fyri eyga, so kann

tað verða skjótt, at onki tilboð á hesum økið er til borgaran í Føroyum.

Men Miðflokkurin vil arbeiða fyri at góð heilsu- og sjúkrarøktar tilboð standa borgarum okkara í boði við væl útbúnum fólki, um tú gevur honum møguleika til tess.

Sigast kann at ein barna-garður til Landssjúkrahúsið

hevði bött munandi um hetta. Tí er tað av so stórum týðningi, at iløga verður jattað til henda barnagarð.

Miðflokkurin tín rødd á lögtingið.

## Sosialurin

## Sosialurin

Stovnaður: 1927

## Ábyrgdarblaðstjóri:

Jan Müller jan@sosialurin.fo

## Blaðstjóri:

Eiríkur Lindenskov eirikur@sosialurin.fo

## Tíðindaleiðari:

Justinus Eidesgaard justinus@sosialurin.fo

## Marknaðarleið:

Anja Weihe anja@sosialurin.fo

Jonhard Hammer jonhard@sosialurin.fo

Finnbjørg Nattestad finnbjorg@sosialurin.fo

Anja Weihe anja@sosialurin.fo

## Blaðfólk:

Áki Bertholdsen aki@sosialurin.fo

Eyðun Klekstein eydun@sosialurin.fo

Edvard Joensen edvard@sosialurin.fo

Turið Kjølbro turid@sosialurin.fo

Stefan í Skorini stefan@sosialurin.fo

Heri á Rógvi heri@sosialurin.fo

## Ítróttur:

Jákup Mørk jakup@sosialurin.fo

## Myndamenn:

Jens Kristian Vang jensk@sosialurin.fo

Álvur Haraldsen alvur@sosialurin.fo

## Sosialurin í Norðoyggjum:

Postsmoga 231

Nólsoyar Pálsgøta 1

700 Klaksvík

tel. 458686 fax 458687

e-post: klaksvik@sosialurin.fo

## Uppseting/prent:

Uppseting: Hestprent

Prent: Prentmiðstöðin

## Útgevri:

Spf Sosialurin

## Avgreiðsla:

Mán.-frí. 8-16

Argjavegur 26,

Tel. 311820, Fax 314720

## Postadressa:

Postboks 76, 110 Tórshavn

## E-mail:

post@sosialurin.fo

lysing@sosialurin.fo

lysingartorg@sosialurin.fo

Blaðið verður prentað

mánadag-fríggjadag klokkan 14<sup>00</sup>

## Lýsingar

Freistir: Tekstlýsingar Størra lýsingar Lýsingartorgið Heilsanir

Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

## Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

## Innsent tilfar

Fult navn skal vera undir innsendum tilfari. Innsendar greinar, har blaðleiðsli- an ikki er kunnað um bústað og telefonnummar, verða ikki settar í blaðið.